

محمد رمضان یوسف سلٹی

مطالعہ کی میز پر

## تبصرہ کتب

نام کتاب:

سیرت اصحاب عشرہ مبشرہ رضی اللہ عنہم

مصنف:

عبدالرشید عراقی

824

صفحات:

400 روپے

قیمت:

بائشر دہلے کا پتہ: علم و عرفان پبلشرز 34- اردو بازار لاہور۔ فون 042-7232336

صحابہ کرام ضوان اللہ علیہم اجمعین امت مسلمہ کی وہ پاکباز ہستیاں تھیں کہ جنہوں نے رسول اکرم صلی اللہ علیہ وآلہ وسلم کے چہرہ پر انور کی زیارتیں کیں۔ آپ صلی اللہ علیہ وآلہ وسلم کے دست مبارک پر اسلام لائے اور آپ کی خدمت اقدس میں رہ کر اسلامی تعلیم و تربیت حاصل کی۔

ان صحابہ کرام کی جماعت میں "اصحاب عشرہ مبشرہ" وہ نفوس قدسیہ تھے کہ جنہیں نبی کریم علیہ الصلوٰۃ والسلام نے اس دنیا میں ہی جنت کی بشارتیں دی اور وہ عشرہ مبشرہ کے نام سے موسوم ہوئے۔ ان خوش نصیب صحابہ کرام میں حضرت ابو بکر صدیق، حضرت عمر فاروق، حضرت عثمان غنی، حضرت علی، حضرت طلحہ بن عبید اللہ، حضرت زبیر بن عوام، حضرت عبدالرحمان بن عوف، حضرت سعد بن ابی وقاص، حضرت سعید بن زید، حضرت ابو عبیدہ بن الجراح رضی اللہ عنہم شامل ہیں۔

"سیرت اصحاب عشرہ مبشرہ رضی اللہ عنہم" انہی نیک طینت اور امت کے عظیم المرتبت نفوس قدسیہ کے حالات و واقعات ان کے ورع و عفاف زہد و تقویٰ اسلامی خدمات اور مجاہدانہ سرگرمیوں سے مزین ایک دلآویز ایمان افروز اور دلچسپ کتاب ہے۔ کتاب کے لائق مصنف محترم ملک عبدالرشید عراقی صاحب نے پوری محنت مطالعہ اور اسلامی و تاریخی کتب سے ان "اصحاب عشرہ مبشرہ" سے تعلق معلومات کو جمع کر دیا ہے اور کسی پہلو کو بھی تشہہ نہیں چھوڑا۔ اس لحاظ سے یہ ایک انسائیکلو پیڈیا اور تاریخی، اخلاقی و دستاویزی کتاب ہے۔